

నేడు ఉమ్మడి మండలానికి మంత్రి సింగిరెడ్డి

గోపాలపేట, అక్టోబర్ 1: ఉమ్మడి మండలంలో అభివృద్ధి పనులకు శంకుస్థాపన, ప్రారంభోత్సవం చేసేందుకు సోమవారం వ్యవసాయ శాఖ మంత్రి సింగిరెడ్డి నిరంజన్ రెడ్డి రానున్నట్లు బీఆర్ఎస్ ఉమ్మడి మండలాధ్యక్షుడు గాజుల కోడండం, రఘురామారావు ఆదివారం సంయుక్త ప్రకటనలో తెలిపారు. ఉదయం 10 గంటల నుంచి మధ్యాహ్నం 2:45 గంటల వరకు గోపాలపేట మండలం, సాయంత్రం 3 గంటల నుంచి 6:15 గంటల వరకు రేపల్లి మండలంలో మంత్రి పర్యటించనున్నట్లు వారు పేర్కొన్నారు. ప్రజాప్రతినిధులు, పార్టీశ్రేణులు, హాజరై కార్యక్రమాలను విజయవంతం చేయాలని కోరారు.

ఎంపీటీసీ కుటుంబానికి సింగిరెడ్డి వాసంతి పరామర్శ



ఎంపీటీసీ వాణిని పరామర్శిస్తున్న సింగిరెడ్డి వాసంతి

ఖిల్లాపూరు, అక్టోబర్ 1: మండల కేంద్రానికి చెందిన ఎంపీటీసీ వాణి అక్షయ్య క్యూమ వీరమణి(80) అనారోగ్యంతో ఆదివారం మృతి చెందింది. విషయం తెలుసుకున్న వ్యవసాయ శాఖ మంత్రి సింగిరెడ్డి నిరంజన్ రెడ్డి సతీమణి సింగిరెడ్డి వాసంతి ఖిల్లాపూరు చేరుకుని వీరమణి పార్థివదేహానికి పూజలూ వేసి నివాళులర్పించారు. అనంతరం కుటుంబ సభ్యులకు ప్రగాఢ సానుభూతిని తెలిపారు.

డబుల్ బెడ్రూం ఇండ్ల పరిశీలన



డబుల్ బెడ్రూం ఇండ్లను పరిశీలిస్తున్న అధికారులు, ప్రజాప్రతినిధులు

మదనాపూరు, అక్టోబర్ 1: మండలకేంద్రంలో నూతనంగా నిర్మించిన 136 డబుల్ బెడ్రూం ఇండ్లను జేసీ తిరుపతిరావు ఆదివారం పరిశీలించారు. ఈనెల 4వ తేదీన డబుల్ బెడ్రూం ఇండ్లను ప్రారంభించేందుకు వైద్యారోగ్యశాఖ మంత్రి హరీశ్ రావు మదనాపూరు రానున్న నేపథ్యంలో జేసీ పరిశీలించినట్లు సర్పంచ్ రాంనారాయణ పేర్కొన్నారు. ఈ సందర్భంగా జేసీ మాట్లాడుతూ ప్రారంభోత్సవం తేదీ నాటికి అన్ని ఏర్పాట్లు పూర్తిచేయాలని సంబంధిత అధికారులకు ఆదేశాలు జారీచేస్తూ సలహాలు, సూచనలు చేశారు. కార్యక్రమంలో డీటీ అశోక్, మార్కెట్ కమిటీ మాజీ చైర్మన్ వెంకటనారాయణ, జెడ్పీటీసీ కృష్ణయ్య, రైతుబంధు సమితి జిల్లా సభ్యుడు రవీంద్రరెడ్డి, కురుమూర్తి పాలకమండలి సభ్యుడు గోపిస్వామి, బీఆర్ఎస్ మాజీ మండలాధ్యక్షుడు రాములు, మాజీ వైస్ ఎంపీటీసీ శంకరయ్యారెడ్డి, గ్రామాధ్యక్షుడు బాలకృష్ణ, కోఆర్డినేషన్ సభ్యుడు చాంద్ పాపా, మార్కెట్ కమిటీ మాజీ డైరెక్టర్ వెంకటేశ్ యారెడ్డి, మద్దిలేటిగౌడ్ తదితరులు పాల్గొన్నారు.

కరాటలో వనపర్తి విద్యార్థుల ప్రతిభ

వనపర్తి టౌన్, అక్టోబర్ 1: మహబూబ్ నగర్ జిల్లా కేంద్రంలోని భగీరథ కాలనీలో ఉన్న పికెరెడ్డి ఫంక్షన్ హాల్ లో జరిగిన కరాటే పోటీల్లో వనపర్తి విద్యార్థులు ప్రతిభ చాటి బంగారు పతకాలు సాధించారు. వనపర్తి రిక వేదిన విజేత పోటీల్లో కరాటే విద్యార్థులు పి.భావనసాయి భాస్కర్ బెల్ కటాన్ విభాగంలో గ్రాండ్ చాంపియన్ సుాధించారు. కలర్ బెల్ట్ విభాగంలో మధురీమ, అభిలాష్, శ్రీరాం, అమిషా, నరేష్, అజయ్, నందిని, వాణి బంగారు పతకాలు, నితిన్, కౌశిక్, దినేశ్ కార్తిక్, మేఘనాధి వెండి పతకాలు, జగన్, శ్రీను, వాణి, రవీందర్, ఉదయ్, హర్ష వర్ధన్, బాలు కాంస్య పతకాలు సాధించారని మాస్టర్ విజయ్ తెలిపారు. బంగారు పతకాలు సాధించిన వారిని పాఠశాల ప్రిన్సిపాల్ రాజవర్ధన్ రెడ్డి, మాస్టర్ విజయ్ కుమార్ తదితరులు అభినందించారు.



కరాటలో ప్రతిభ చాటిన వనపర్తి విద్యార్థులు

అభివృద్ధిని కాంక్షించి బీఆర్ఎస్ లోకి..

దేవరకర్ణ ఎమ్మెల్యే ఆల వెంకటేశ్వర్ రెడ్డి

బీఆర్ఎస్ లో చేరిన 100 మంది బీజేపీ కార్యకర్తలు

కొత్తకోట, అక్టోబర్ 1: తెలంగాణలో బీఆర్ఎస్ ప్రభుత్వం చేపడుతున్న అభివృద్ధి కార్యక్రమాలకు ఆకర్షితులైన ఇతర పార్టీల నాయకులు బీఆర్ఎస్ లో చేరుతున్నారని ఎమ్మెల్యే ఆల వెంకటేశ్వర్ రెడ్డి పేర్కొన్నారు. ఆదివారం మండలంలోని వందమంది బీజేపీ నాయకులు ఎమ్మెల్యే ఆల సమక్షంలో పాలెం గ్రామానికి చెందిన మోహన్ కుమార్ ఆధ్వర్యంలో గులాబీ గూటికి చేరారు. పాత, కొత్త బేధం లేకుండా వచ్చే ఎన్నికల్లో కష్టపడి పార్టీ కోసం పనిచేయాలని ఎమ్మెల్యే పిలుపునిచ్చారు. నియోజకవర్గంలో ఎమ్మెల్యే చేపడుతున్న అభివృద్ధి పనులకు ఆకర్షితులై బీఆర్ఎస్ లో చేరుతున్నట్లు పార్టీలో చేరిన నాయకులు పేర్కొన్నారు. పార్టీలో చేరిన వారిలో పెద్దింటి సత్యనారాయణ, రాములు, అంజి, కురుమన్న,



ఎమ్మెల్యే ఆల సమక్షంలో బీఆర్ఎస్ లో చేరిన బీజేపీ నాయకులు

అశోక్ సాగర్, శేఖర్, విజయ్, అంజనేయులు, శ్రీను, కరుణా వామన్ గౌడ్, సీడీసీ చైర్మన్ చెన్నకేశవరెడ్డి, కొండారెడ్డి, సలీం కర్ తదితరులు ఉన్నారు. కార్యక్రమంలో జెడ్పీవైస్ చైర్మన్ తదితరులు పాల్గొన్నారు.

అమరులకు ప్రధాని మోదీ బహిరంగక్షమా పణచెప్పాలి

ఎమ్మెల్యే ఆల వెంకటేశ్వర్ రెడ్డి

కొత్తకోట, అక్టోబర్ 1: తెలంగాణ అమరుల త్యాగాలతో ప్రత్యేక రాష్ట్రం ఏర్పాటుచేసేందుకు వాణిని విస్తరించి పార్లమెంట్ లో ప్రధాని మోదీ విషం కక్కారని, పాలమూరుకు వచ్చే టప్పుడు అమరులకు క్షమాపణ చెప్పి రావాలని ఎమ్మెల్యే ఆల వెంకటేశ్వర్ రెడ్డి అన్నారు. ఆదివారం సాయంత్రం మండలంలోని చాకలి ఐలమ్మ విగ్రహాన్ని డీసీసీ డైరెక్టర్

వంశీధర్ రెడ్డి ఆధ్వర్యంలో ఆవిష్కరించారు. ఈ సందర్భంగా ఎమ్మెల్యే మాట్లాడారు. ప్రధాని మోదీ ప్రైవేట్ వ్యక్తులకు కట్టబెట్టేందుకు అనేక సంస్థలను ధారాదత్తం చేశారని, ఏ మొఖం పెట్టుకొని పాలమూరు గడ్డపై అడుగు పెట్టావని విమర్శించారు. కాంగ్రెస్ పార్టీ వారంటి లేని పార్టీ అని అన్నారు. తెలంగాణ ఉద్యమం కోసం చాకలి ఐలమ్మ స్మారకాన్ని నిలిచారన్నారు. అంతకుముందు పట్టణంలోని ఈనెల 4వ తేదీన మంత్రి హరీశ్ రావు బహిరంగ సభ వేదికను పరిశీలించారు. కార్యక్రమంలో అడ్డాకుల జెడ్పీటీసీ రాజశేఖర్ రెడ్డి, జెడ్పీవైస్ చైర్మన్ వామన్ గౌడ్, సీడీసీ చైర్మన్



ఐలమ్మ విగ్రహాన్ని ఆవిష్కరిస్తున్న ఎమ్మెల్యే ఆల వెంకటేశ్వర్ రెడ్డి

చెన్నకేశవరెడ్డి, మాజీ జెడ్పీటీసీ విశ్వేశ్వర్, ఉమ్మడి జిల్లాల అధికార ప్రతినిధి ప్రసాంత్, సర్పంచుల సంఘం మండలాధ్యక్షుడు శ్రీను, కౌన్సిలర్లు తదితరులు పాల్గొన్నారు.

ఘనంగా మిలార్డ్ ఉన్ నబీ

అత్తకూరు, అక్టోబర్ 1: మహ్మద్ ప్రవక్త జన్మదిన వేడుకలు పట్టణంలో ఘనంగా నిర్వహించారు. మిలార్డ్ ఉన్ నబీ వేడుకల్లో భాగంగా పట్టణంలోని ముస్లింలు భారీ ర్యాలీ నిర్వహించారు. స్థానిక మసీదుల నుంచి ప్రత్యేక ప్రార్థనల అనంతరం గాంధీవార్డ్ కి కలుసుకొని పురవీధుల గుండా ర్యాలీ ప్రదర్శన సాగించారు. మహ్మద్ ప్రవక్త బోధనలను అనుసరించాలని, జాతీయ

జెండాలను చేతబూని జై భారత్ అంటూ నినదించారు. బీఆర్ఎస్ మండలాధ్యక్షుడు రవికుమారయ్యాద్, ఎస్సెస్ నరేందర్ ర్యాలీలో పాల్గొని ముస్లింలకు శుభాకాంక్షలు తెలిపారు. ఈ సందర్భంగా యువకులు భారీ జెండాలను ప్రదర్శిస్తూ బైక్ ర్యాలీ తీశారు. అనంతరం చిన్నమసీదులో ఏర్పాటు చేసిన అన్నదానం కార్యక్రమంలో పాల్గొన్నారు. కార్యక్రమంలో ముస్లిం మతపెద్దలు, మసీదుల నిర్వాహకులు, ప్రతినిధులు, బీఆర్ఎస్ శ్రేణులు, కౌన్సిలర్లు తదితరులు పాల్గొన్నారు.



అత్తకూరులో ముస్లింలకు శుభాకాంక్షలు తెలుపుతున్న నాయకులు

కొత్తకోటలో రక్తదాన శిబిరం

కొత్తకోట, అక్టోబర్ 1: మిలార్డ్ ఉన్ నబీ పర్యధినాన్ని పురస్కరించుకొని ఆదివారం టెక్నాలయ దర్గా వద్ద జిల్లా రెడ్ క్రాస్ ఆధ్వర్యంలో రక్తదాన శిబిరం నిర్వహించారు. ఈ సందర్భంగా 52 యూనిట్ల రక్తాన్ని సేకరించారు. అలాగే పట్టణంలో ముస్లింలు ర్యాలీ నిర్వహించారు. కార్యక్రమంలో మాజీ జెడ్పీటీసీ విశ్వేశ్వర్, కౌన్సిలర్ ఖాజిమొసద్దీన్, రామ్మోహన్ రెడ్డి, లతీఫ్, గఫార్, సందానీ, గనీ తదితరులు పాల్గొన్నారు.

ప్రశాంతి ప్రతిభ ప్రశంసనీయం

వనపర్తి టౌన్, అక్టోబర్ 1: జిల్లా కేంద్రానికి చెందిన మారం ప్రశాంతి ప్రతిభ ప్రశంసనీయమని సాహితీ కళావేదిక జిల్లా అధ్యక్షుడు పలున శంకర్ గౌడ్ అన్నారు. ఆదివారం జిల్లా కేంద్రంలో మారం ప్రశాంతిని శాలువా, మెమెంటోతో సత్కరించారు. ఈ సందర్భంగా ఆయన మాట్లాడారు. నూలు ధారాలతో మహిళలు ధరించే క్రోచెట్ పోంచోస్ రూపొందించి గిన్నీస్ బుక్ ఆఫ్ రికార్డ్స్ రికార్డ్స్ లో స్థానం సంపాదించుకుందన్నారు. మహిళలను ప్రోత్సహిస్తే వారు సాధించలేని ఏదీలేదని, తనవేలి వైపు ణ్యంతో 250 మంది గృహిణులతో కలిసి ఆరునెలల వ్యవధిలో మహిళలు ఉపయోగించే 2,719 క్రోచెట్ పోంచోస్ వస్త్రాలను తయారు చేయడం అభినందనీయమన్నారు. విశాఖపట్నంలో మహిళా మనో వికాస సంస్థ ఆధ్వర్యంలో చేపట్టిన కార్యక్రమంలో

మంలో ఆమె హాజరై ప్రదర్శించి గిన్నీస్ బుక్ ఆఫ్ రికార్డ్స్ లో స్థానం సంపాదించారని ఆమెను కొనియాడారు. కార్యక్రమంలో తెలుగు భాషా పరిరక్షణ సమితి జిల్లా అధ్యక్షుడు నారాయణరెడ్డి, సాహితీ కళావేదిక నాయకులు చంద్రశేఖర్, రాములు, శ్రీనివాస్, చెన్నపద్మ, సుజాత ఉన్నారు.



ప్రశాంతిని అభినందిస్తున్న సాహితీ కళావేదిక సిబ్బంది

ప్రగతివైపుపు ల్లర్ చర్ల

ఎమ్మెల్యే బీరం హర్ష వర్ధన్ రెడ్డి

ప్రమేయంతో అభివృద్ధి పరుగులు

గ్రామంలో చేపట్టిన అభివృద్ధిని వివరించిన ప్రజాప్రతినిధులు

వీపనగండ్ల, అక్టోబర్ 1: మండలంలోని పుల్లర్ చర్ల గ్రామం అభివృద్ధి వైపు పురోగతి సాధిస్తుందని సర్పంచ్ ఎద్దుల అరుణమ్మ సంతోషం వ్యక్తం చేశారు. పుల్లర్ చర్ల గ్రామకమిటీ వద్ద సురేంద్రరెడ్డి బృందం ఆధ్వర్యంలో బీఆర్ఎస్ నాయకులు ఆదివారం గ్రామంలో చేపట్టిన అభివృద్ధి పనులను విలేకరులకు వివరించారు. ఎమ్మెల్యే బీరం ప్రమేయంతో భీమా-ఫేజీ కెర్రు సంబంధించిన సిక్వెల్ షెనర్ కాల్వకు 10 కి.మీ

దూరంలో హిటాటితో మరమ్మతులు చేయించి పూడికతీత పనులు చేయించడంతో బుసిరెడ్డిపల్లి, నాగవరం, శ్రీరంగా పూర్, రంగవరం, పుల్లర్ చర్లకు సంబంధించి దాదాపు 12 వందల ఎకరాల్లో వేరుశనగ, మినుములు, పెసర్లు, వరి పంటలకు సాగునీరు అందుబాటులోకి వస్తుందన్నారు. పుల్లర్ చర్లలో 24 ఫీట్ల రోడ్లతోపాటు ఇరువైపులా 5 ఫీట్ల డ్రైనేజీ, 3 ఫీట్ల విద్యుత్ స్తంభాలను కలుపుకొని రోడ్డు విస్తరణ పనుల కోసం రూ.5 కోట్లు విడుదల చేసినట్లు పేర్కొన్నారు. మరో రూ.2.5 కోట్ల పనుల కోసం టెండర్ పిలవడంతోపాటు డ్రైనేజీ పనుల కోసం మరో రూ.90 లక్షలు విడుదల చేసినట్లు తెలిపారు. గ్రామంలో ఇప్పటికే 19 మంది రైతుబీమా, 320 మంది ఆసరా పంచ్ ను, కల్యాణలక్ష్మి, షాదీ ముబారక్ వంటి అనేక సంక్షేమ పథకా

లను అందజేసిన ఎమ్మెల్యే బీరం హర్ష వర్ధన్ రెడ్డికి ప్రత్యేక కృతజ్ఞతలు తెలిపారు. కార్యక్రమంలో సింగిల్ విండ్ డైరెక్టర్ నర్సింహ, రైతుబంధు సమితి గ్రామాధ్యక్షుడు కోడండం యాదవ్, బీఆర్ఎస్ గ్రామాధ్యక్షుడు తిరుపతయ్య, బాలస్వామి, గాలెన్సు, భాస్కర్ రెడ్డి, నర్సింహ, గణేశ్ యాదవ్, సుబ్బాన్, జానకిరాముడు, బొజ్జన్న తదితరులు పాల్గొన్నారు.



పుల్లర్ చర్లలో అభివృద్ధి పనులను వివరిస్తున్న బీఆర్ఎస్ నాయకులు